

“మధురమైన పిల్లలారా - వ్యర్థమైన విషయాలలో మీరు మీ అమూల్యమైన సమయాన్ని నష్టపరుచుకోరాదు. తండ్రి స్మృతి ద్వారా సంపన్నంగా అవ్వాలి”

ప్రశ్న:- బాప్ మరియు దాదా, ఇరువురూ నిరహంకారులై పిల్లల కళ్యాణము కొరకు ఏ సలహాను ఇస్తున్నారు?

సమా :- పిల్లలారా, మమ్ములను శివబాబా చదివిస్తున్నారని సదా భావించండి. భలే బ్రహ్మబాబా కూడా మిమ్ములను చదివించగలడు కానీ శివబాబాను స్మృతి చేయుటలోనే మీ కళ్యాణముంది. కనుక ఈ దాదా నిరహంకారియై చెప్తున్నారు - నేను మిమ్ములను చదివించడం లేదు. చదివించేవారు ఒక్క తండ్రి మాత్రమే. వారినే స్మృతి చేయండి. వారి స్మృతి ద్వారానే మీరు వికర్మాజీతులుగా అవుతారు, వికర్తలు వినాశమౌతాయి. నా స్మృతి ద్వారా వినాశనము కావు.

ఓంశాంతి. ఇప్పుడు పిల్లలు నా సన్నుఖములో కూర్చుని ఉన్నారు. జ్ఞానసాగరులైన పరమపిత పరమాత్మ ఈ బ్రహ్మ తనువు ద్వారా మమ్ములను చదివిస్తున్నారని పిల్లల బుద్ధిలో తప్పకుండా ఉంటుంది బుద్ధి మొదట తమ శాంతిధామంలోకి వెళ్తుంది, తర్వాత ఇక్కడకు వస్తుంది. మనకు రాజయోగాన్ని నేర్పించేందుకు శివబాబా ఈ బ్రహ్మ తనువులో వచ్చారు. మమ్ములను ఎవరు చదివిస్తున్నారు? అనేది విద్యార్థి బుద్ధిలో ఉంటుంది. పాఠశాలకు వెళ్లినప్పుడు ఫలానా ఉపాధ్యాయుడు మమ్ములను చదివిస్తున్నారని భావిస్తారు కదా. వారి పేరు కూడా గుర్తుంటుంది, కనుక ద్వారా చూస్తారు కూడా. సత్సంగాలు కూడా అనేక రకాలుగా ఉంటాయి. ఫలానా మహాత్మ్య మాకు ఫలాని శాస్త్రాన్ని వినిపిస్తారని అక్కడ చెప్తారు. భిన్న-భిన్న శాస్త్రాలు అనేకము వినిపిస్తారు. జన్మ-జన్మాంతరాలుగా ఇలా వింటూనే వచ్చారు. మీరు ఇప్పుడు ఇక్కడ కూర్చుని ఉండే శివబాబాను స్మృతి చేస్తారు. మా పతితపావన తండ్రి ఆ శివుడే అని, వారే వచ్చి బ్రహ్మ ద్వారా మమ్ములను చదివిస్తున్నారని మీరు అర్థం చేసుకున్నారు. ఈ బ్రహ్మ కూడా చదివిస్తారు. బ్రహ్మకుమారి-బ్రహ్మకుమారులు కూడా చదివించ గలిగినప్పుడు ఈ బ్రహ్మ చదివించలేడా? అయినా మీరు - మమ్ములను శివబాబాయే చదివిస్తున్నారని, బ్రహ్మ కాదని భావించండి. ఇందులో మీకు చాలా లాభము కలుగుతుంది. దీనినే నిరహంకారతనమని అంటారు. తండ్రి మరియు దాదా ఇరువురూ నిరహంకారులే. ఈ బ్రహ్మ స్వయంగా చెప్తారు - భలే నేను కూడా చదివిస్తాను కానీ చదివిస్తున్నది శివబాబా అని భావించండి. ఎంతెంత శివబాబాను స్మృతి చేస్తారో అంతంత వికర్మాజీతులుగా అవుతూ పోతారు. సదా పతితపావనులు జ్ఞానసాగరుడైన శివబాబా మమ్ములను చదివిస్తున్నారని భావించండి. సాధ్యమైనంత వరకు శివబాబాను మర్చిపోరాదు. వారసత్వము కూడా వారి నుండే పొందాలి. నిరంతరము నన్ను స్మృతి చేయమని శివబాబా చెప్తున్నారు. బ్రహ్మ ఆత్మకు కూడా చెప్తున్నారు - నీవు నా వద్దకు రావాలి. కూర్చుంటూ - లేస్తూ నన్ను స్మృతి చేసే పురుషార్థము చేయండి. ఇందులో చాలా సంపాదన ఉంది. మంచి ఆరోగ్యము కూడా లభిస్తుంది. ఎప్పుడూ సమయాన్ని వ్యర్థము చేయకండి. చెడు వినకండి, చెడు మాట్లాడకండి..... జ్ఞాన - యోగాల గురించి తప్ప వేరే ఇతర వ్యర్థ మాటలు మాట్లాడరాదు. ఎవరిలో జ్ఞానము తక్కువగా

ఉంటుందో వారు తప్పకుండా అజ్ఞానులుగానే ఉంటారు. వారు చాడీలు చెప్పునే ఉంటారు. అలాంటి మాటలు ఎప్పుడూ వినరాదు. మీరు వ్యర్థ మాటలు వినిపిస్తున్నారని గమనిస్తే మీరు మా శత్రువులు అని భావించండి. వ్యర్థ మాటలు వినిపించి సమయాన్ని వ్యర్థము చేస్తారు. అలాంటి వ్యర్థ మాటలు వినరాదని తండ్రి చెప్తారు. ఎవరినైనా నిందిస్తారు. మరొకరి గూర్చి ఏమేమో చెప్తారు. అలాంటి మాటలు ఎప్పుడూ వినకండి, వినిపించకండి. ఎవరిలో జ్ఞానముండదో వారే అలాంటి మాటలు మాట్లాడి ఇంకా నష్టము చేస్తూ ఉంటారు. అందుకే సర్వీసులో తత్వరూపై ఉండండి అని బాబా పదే పదే చెప్తుంటారు. ఈ చిత్రాల పై ఇతరులకు ఎంతగా ఒకరికొకరు అర్థం చేయిస్తూ ఉంటారో, అంతగా ధారణ కూడా అవుతుంది. ఇక్కడ కూర్చుని చిత్రాలు చూడండి - మీరు శివబాబా, ఇతడు దాదా, వీరి ద్వారా మాకు వారసత్వము లభిస్తుంది తర్వాత ఈ పతిత ప్రపంచము వినాశనమైపోతుంది. ఇలాంటి మాటలు మాట్లాడుకుంటూ స్వయాన్ని సంతోషపరచుకోవచ్చు అది బాగుంటుంది. వ్యర్థమైన విషయాలు మాట్లాడితే పాపాత్మలుగా అయిపోతారు. పిల్లలారా, పాపాత్మలుగా అవ్వకండి అని తండ్రి చెప్తున్నారు. వారిలా ఉన్నారు, ఫలానావారు ఇలా చేశారు, అని ఇలాంటి ప్రపంచములోని సమాచారాన్ని ఎవరు విన్నా వినిపించినా, వారు సమయాన్ని అనవసరంగా వ్యర్థపరుచుకున్నట్లే, పాడు చేసుకున్నట్లే అవుతుంది. మీరు చాలా సంపన్నంగా అవుతున్నారు, విశ్వానికి అధిపతులుగా అవుతున్నారు. ఒకప్పుడు తప్పకుండా భారతదేశము సంపన్నముగా ఉండేది. ఇప్పుడు దివాలా తీసింది. తండ్రి ద్వారా సంపన్నంగా అవుతున్నారు. తండ్రిని, సృష్టి చక్రమును స్మృతి చేయడం చాలా సహజము. ఈ సంగమ యుగము గురించి ఎవ్వరికీ తెలియదు. కలియుగములో అందరూ పతితులుగానే ఉన్నారు. సత్యయుగములో అందరూ పావనంగా ఉండేవారు. నేను పతితులను పావనంగా చేసేందుకు కల్వ-కల్వము కల్వము యొక్క సంగమ యుగములో వస్తానని తండ్రి చెప్తున్నారు. అజామిళుని వంటి పాపులు కూడా ఉన్నారు. ఇది పాపాత్మల ప్రపంచము, ఇందులో ఎలాంటి సుఖ-శాంతులు లేవు. అది పుణ్యాత్మల సుఖ-శాంతులను అనుభవించే ప్రపంచము. ఈ విషయాలను ఎవ్వరూ అర్థం చేయించలేరు. విశ్రాంతి ఎక్కడ లభిస్తుందో ఎవరి బుద్ధిలోనూ లేదు. సుఖధామములో సుఖము లభిస్తుందని, ఇది దుఃఖధామమని మీరు అర్థం చేయిస్తారు. భలే పెద్ద పెద్ద భవనాలు నిర్మించుకొని కూర్చుని ఉన్నారు కానీ మార్గాలన్ని పతితులుగా చేసేవే, లేకుంటే భారతదేశానికి ఇంతటి దిగజారే కళ ఎందుకు వస్తుంది? పైకి ఎక్కే కళ నేర్చేవారు ఒక్క తండ్రి మాత్రమే. మిగిలినవారంతా క్రింద పడదోసేవారే. ఇవి చాలా అర్థము చేసుకోవాల్సిన విషయాలు. ఇందులో మూఢ విశ్వాసానికి సంబంధించినదేదీ లేదు. మీకు జి.ఎ చదువును చదివిస్తున్నానని టీచరు చెప్తే అందులో అసత్యము ఏమీ ఉండజాలదు. అలాగే మీకు సహజ రాజయోగాన్ని నేర్పించి రాజాధి రాజులుగా చేస్తున్నానని, స్వర్గానికి రాజులుగా చేస్తానని ఈ అనంతమైన తండ్రి చెప్తున్నారు. స్వర్గానికి రాజులుగా, నరకములో రాజులుగా అవ్వడంలో రాత్రికి పగలుకు ఉన్నంత వ్యత్యాసముంది. నరకములో ఎవరైతే రాజా-రాణులుగా అవుతారో, వారు దాన-పుణ్యాల ద్వారా అవుతారు. అల్పకాలిక సుఖము లభిస్తుంది. ఈ చదువు ద్వారా స్వర్గానికి రాజా-రాణులుగా అవుతారు. బాబా ప్లాను ఏమిటో కూడా మీకు తెలుసు. దుఃఖధామంగా ఉన్న పూర్తి సృష్టినంతా సుఖధామంగా, శాంతిధామంగా చేయాలి. భారతదేశము సుఖధామంగా ఉండేదని మీకు తెలుసు. ఆ సమయములో మిగిలిన ఆత్మలంతా శాంతిధామములో ఉండేవని

మీకు తెలుసు. ఇప్పుడు అందరూ దుఃఖధామములో ఉన్నారు.

మళ్ళీ శాంతిధామములోకి, సుఖధామములోకి వెళ్ళాలి. ఎవరైతే రాజయోగాన్ని నేర్చుకుంటారో వారే సుఖధామములోకి వస్తారు. మిగిలినవారు లెక్కాచారాలను చుక్కా చేసుకొని శాంతిధామములోకి వెళ్ళిపోతారు. శాంతిధామము, సుఖధామము అంటే ఏమిటో ఈ ప్రపంచములో ఎవ్వరికీ తెలియదు. నాకు కూడా ఏమీ తెలిసేది కాదని ఈ బాబా కూడా చెప్తారు. ఎవరైతే స్వయంగా మాలికుడుగా ఉండినాడో అతడే మల్లిపోయాడు. ఇక మిగిలిన మనుష్యులకేం తెలుస్తుంది. డ్రామానుసారము అందరూ క్రింద పడాల్సిందే. ఇప్పుడు మళ్ళీ పైకి ఎక్కిపోయే సమయము. అందరినీ సుఖధామము, శాంతిధామాలకు తీసుకెళ్ళేందుకు నేను వచ్చానని తండ్రి చెప్తున్నారు. మా మనస్సుకు శాంతి కావాలి అంటూ చాలామంది మీ వద్దకు వస్తారు. సుఖధామము గురించి మాట్లాడేవారు ఎవ్వరూ లేరు. నివృత్తిమార్గము వారైన సన్యాసులు ఎప్పుడూ సుఖమునిచ్చే మార్గాన్ని చూపలేరు. కనుక వీరిని సుఖధామానికి తీసుకెళ్ళాలని తండ్రికి జాలి కలుగుతుంది. అలా వీరికి తండ్రి పరిచయమును ఇవ్వాలని పిల్లలైన మీకు కూడా జాలి కలగాలి. తండ్రి నుండి తప్పకుండా భారతవాసులందరికీ వారసత్వము లభించాలి. మేము స్వర్గములో ఉండేవారము, ఇప్పుడు నరకములో ఎందుకున్నామనే విషయాలను అసలు అర్థము చేసుకోలేరు. ఇంత సహజమైన విషయాన్ని కూడా అర్థము చేసుకోలేని విధంగా మాయ బుద్ధి తాళాన్ని పూర్తిగా బండ్ చేసింది. భగవంతుడు స్వర్గ రచయిత అయినందున మనము తప్పక స్వర్గానికి అధికారులుగా ఉండాలి. కానీ ఇప్పుడు అధికారులుగా లేము ఎందుకంటే ఇది రావణ రాజ్యము. ఈ రావణ రాజ్య వినాశనము ఇప్పుడు తప్పకుండా జరగాలి. దీని కొరకే ఆ మహాభారత యుద్ధము సమీపములోనే నిల్చి ఉంది. చాలా సహజము. కానీ ఈ విషయాలు ఎవరి బుద్ధిలోనైనా కూర్చోవాలి కదా. బుద్ధిలో కూర్చోని కారణంగానే పరస్పరములో చాలా వ్యర్థ మాటలు మాట్లాడుకుంటూ ఉంటారు. సమయాన్ని పాడు చేసుకుంటారు. ఇలాంటి మాటలు చెవులతో ఎప్పుడూ వినకండి. మీరు మీ చదువులో తత్పరులై ఉండండి. అప్పుడే పదవి లభిస్తుంది. పాఠశాలలో ఎవరైతే మంచి విద్యార్థులుగా ఉంటారో వారు చాలా బాగా చదువుతారు. ముఖ్యంగా పరీక్షల సమయములో ఫెయిల్ కారాదని ఏకాంతములో కూర్చుని చదువుకుంటారు. ఫెయిల్ అయ్యేవారే దెబ్బలు తింటూ(మోసపోతూ) ఉంటారు. సాధ్యమైనంతవరకు ఒక్క తండ్రి స్మృతిలో ఉండండి అని తండ్రి చెప్తున్నారు. ప్రేయసికి ప్రియతమునితో నిశ్చితార్థము జరిగింది అంటే ముద్దపడినట్లే. ఈ రోజు వివాహము జరిగి రేపటి రోజు భర్త చనిపోయాడంటే పూర్తి ఆయువంతా అతడిని స్మృతి చేస్తూనే ఉంటుంది. వారు పతితులుగా చేసేవారు. నేను మిమ్ములను స్వర్గానికి అధిపతులుగా చేస్తానని తండ్రి అంటున్నారు. మరి అలాంటి తండ్రిని ఎంతగా స్మృతి చేయాలి! మాయ మీ యోగాన్ని ఖండించేందుకు చాలా ప్రయత్నము చేస్తుంది. కానీ మీరు ధైర్యముగా ఉండాలి. సంకల్పాలు చాలా తుఫాన్లను తెస్తాయి. అజ్ఞాన కాలములో కూడా రాని సంకల్పాలు వస్తూ ఉంటాయి. వైద్యులు కూడా - ఈ వ్యాధితో భయపడకండి. భయపడి వేరే వైద్యము చేయించుకోవాలనుకోకండి అని చెప్తారు. అలా బాబా కూడా చెప్తున్నారు - భయపడకండి. మానసిక తుఫానులు చాలా వస్తాయి, కానీ కర్మేంద్రియాల ద్వారా ఏ వికర్మా చేయకండి. ఒకరికొకరు జ్ఞానాన్ని వినిపిస్తూ కళ్యాణము చేయాలి. బాబా చాలా అర్థం చేయిస్తున్నారు - ఇప్పుడు మీరు మీ ఖుషీలో మగ్నమై ఉండండి. ఇంట్లో

గీతా పాఠశాలను ప్రారంభించండి. చాలిటీ బిగిన్స్ అట్ హెమామ్ (ధర్మకార్యము ఇంటి నుండే ప్రారంభము అవుతుంది) పిల్లలను కూడా స్వర్గానికి అధికారులుగా చేయండి. లౌకికములో తండ్రి, స్త్రీ మరియు పిల్లలను సుఖము కొరకు రచిస్తాడు. మనము భవిష్యత్తు కొరకు సంపాదన చేసుకుంటున్నామని మీకు కూడా తెలుసు. మరి మీ స్త్రీకి, పిల్లలు మొదలైనవారికి కూడా ఎందుకు సంపాదన చేయించరు? మీరు మీ కార్యవ్యవహారాలను చేసుకుంటూ కేవలం తండ్రిని స్మృతి చేస్తూ ఉండండి అని మీరు క్షణ-క్షణము వారికి చెప్పండి. అంతిమ వినాశ సమయములో ఒక్క బాబా తప్ప వేరెవ్వరూ స్మృతికి రాని విధంగా అభ్యాసము చేయండి.

తండ్రి చెప్తున్నారు - మీరంతా ఇప్పుడు వానప్రస్థ స్థితిలో ఉన్నారు. అందరూ నా వద్దకు రావాలి. నేను తీసుకెళ్లేందుకు వచ్చాను. మీ రెక్కలు విరిగిపోయాయి. సన్యాసులైతే బ్రహ్మతత్వాన్ని స్మృతి చేస్తారు. వారు తండ్రిని స్మృతి చేయలేరు. ఎవరైతే దేవతా ధర్మము వారుగా ఉంటారో వారు అంగీకరిస్తారు. తండ్రిని స్మృతి చేస్తారు. బ్రాహ్మణులుగా అవ్వకుండా దేవతలుగా అవ్వలేరు. ఇది వర్ణాల పట్టిలాట కదా. శూద్ర వర్ణము వారుగా ఉండేవారు. ఇప్పుడు బ్రహ్మ ద్వారా బ్రాహ్మణులై తాత ఆస్తిని పొందుతున్నారు. శూద్రుల నుండి బ్రాహ్మణులుగా అయ్యారు. తర్వాత మళ్ళీ మనము నూతన ప్రపంచానికి యజమానులుగా అవుతాము. బ్రాహ్మణులు అందరికన్నా ఉన్నాతమైనవారు. బ్రాహ్మణులకు శిఖ ఉంది కదా. మేము బాజోలి(పట్టిలాట) ఆడతాము. ఇందులో 84 జన్మల జ్ఞానము ఒక సెకెండులో లభిస్తుంది. పార్లుదండాలు పెడ్తూ పెడ్తూ తీర్థ స్థానాలకు వెళ్తారు. ఇంతటి మహత్వము ఉంటుంది. చాలా భావనతో వెళ్తారు. వర్తమాన సమయములో తీర్థ స్థానాలలో కూడా సారాయి మొదలైనవి తాగుతారు. అలవాటు ఉన్నందువలన జేబులో సీసా దాచుకొని తీసుకెళ్తారు. బాబా అన్ని విషయాలలో అనుభవీలు. పూర్తి అనుభవీ రథాన్నే బాబా తీసుకున్నారు. నీవు చాలా మంది గురువులను ఆశ్రయించావు, సత్సంగాలు చేశావు ఇప్పుడు అవన్నీ మర్చిపో, ఇప్పుడు నేను ఏదైతే వినిపిస్తానో అదే విను అని ఇతనికి తండ్రి చెప్తారు. భగవంతుడు అర్జునునికి చెప్పారు అని చూపిస్తారు. వాస్తవానికి రథము ఇదే. రథములోని రథకుడు శివబాబా. మీరంతా అర్జునులు అంతేకానీ గుర్రపుబండి మరియు సైన్యపు మాటలేవీ లేవు. అది భక్తిమార్గము. ఇది జ్ఞాన మార్గము. భక్తి విభాగమే వేరు. జ్ఞానాన్నిచ్చువారు ఒక్క తండ్రి మాత్రమే. మిగిలినవారంతా భక్తులు. పూర్తి ప్రపంచములో ఎందరు మనుష్యులున్నారో అందరి ఆత్మలు ఓ గాడ్ ఫాదర్ అని అంటాయి. వారే ఆత్మల తండ్రి అని ఆత్మలకు తెలుసు. మా లౌకిక తండ్రి కూడా ఉన్నారని ఆత్మకు తెలుసు. మరి హెవెన్లీ గాడ్ ఫాదర్ ను ఎందుకు స్మృతి చేయరు? కేవలం దుఃఖ సమయములోనే ఎందుకు స్మృతి చేస్తారు? దుఃఖములో నన్నే స్మృతి చేస్తారు, అంతటి సుఖ-శాంతులను నేను ఇస్తాను అని తండ్రి చెప్తున్నారు. కనుక మీరు పరస్పరములో ఈ జ్ఞాన మాటలే మాట్లాడాలి. బంధు మిత్రుల వద్దకు, ఆఫీసర్ల వద్దకు కూడా వెళ్లాలి. అందరితో సంబంధాన్ని ఉంచుకోవాలి. చాలా యుక్తిగా వారికి జ్ఞానరత్నాలను దానము కూడా చేయాలి. వివాహాలకు వెళ్లినా సేవార్థముగానే వెళ్లాలి. మీరు గుప్తమైన అహింసాయుత సైన్యము. మీరు ఏ విధమైన హింస చేయరాదు. దుఃఖమును ఇవ్వరాదు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్థులు మరియు గుడ్ మార్నింగ్
ఆత్మిక పిల్లలకు ఆత్మిక శంకెనమస్తే.

ధారణ కొరకు ముఖ్యసారము :-

1. ఉన్నత పదవిని పొందేందుకు మీ చదువులో తత్పరులై ఉండాలి. చాడీలు చెప్పరాదు. వ్యర్థ మాటలు వినరాదు. మీ సమయాన్ని వ్యర్థ పరచుకోరాదు.
2. పరస్పరము జ్ఞానాన్ని వినిపించి కళ్యాణము చేసుకోవాలి. ఎప్పుడు కూడా మానసిక తుఫానులకు వశమై కర్తేంద్రియాల ద్వారా ఏ వికర్మా చేయరాదు.

పరదానము :- “ స్వయాన్ని విశేష పాత్రధారులుగా భావించి

సాధారణతను సమాప్తము చేసే పరమ లేక శ్రేష్ఠ భవ ”

ఎలాగైతే తండ్రి పరమ ఆత్మగా ఉన్నారో, అలా విశేష పాత్రను అభినయించే పిల్లలు కూడా ప్రతి విషయంలో పరమ లేక శ్రేష్ఠమైనవారు. నడుస్తూ - తిరుగుతూ, తింటూ - తాగుతూ విశేష పాత్రధారిని భావించి డ్రామా స్టేజి పై పాత్రను అభినయించండి. ప్రతి సమయంలో మీ కర్మల పై అనగా మీ పాత్ర పై గమనముంచండి. విశేష పాత్రధారులెప్పుడూ సోమర్లుగా, నిర్లక్ష్యంగా ఉండజాలరు. ఒకవేళ హీరో పాత్రధారి సాధారణ పాత్ర అభినయిస్తే అందరూ నవ్వుతారు. అందువలన ప్రతి అడుగు, ప్రతి సంకల్పము, ప్రతి సమయము విశేషంగా ఉండాలి, సాధారణంగా ఉండరాదు.

సెగ్లెన్ :- “ మీ వ్యక్తిని శక్తివంతముగా చేసుకుంటే సేవలో స్వేచ్ఛగా

వృద్ధి జరుగుతుంది ”